



കേരള ഗസറ്റ് KERALA GAZETTE

അസാധാരണം EXTRAORDINARY

ആധികാരികമായി പ്രസിദ്ധപ്പെടുത്തുന്നത്
PUBLISHED BY AUTHORITY

വാല്യം 13
Vol. XIII

തിരുവനന്തപുരം,
തിങ്കൾ
Thiruvananthapuram,
Monday

2024 ഫെബ്രുവരി 12
12th February 2024
1199 മകരം 29
29th Makaram 1199
1945 മാഘം 23
23rd Magha 1945

നമ്പർ
No. 524

കേരള സർക്കാർ

റവന്യൂ (സി) വകുപ്പ്

വിജ്ഞാപനം

ജി.ഒ.(പി)നം.49/2024/RD

തീയതി, തിരുവനന്തപുരം 12-02-2024

2024 വർഷത്തേയ്ക്കുള്ള ഡെപ്യൂട്ടി കളക്ടർ തസ്തികയിലേയ്ക്ക് സ്ഥാനക്കയറ്റം നൽകുന്നതിനുള്ള യോഗ്യരായ തഹസിൽദാർമാരുടെ സെലക്ട് ലിസ്റ്റ് തയ്യാറാക്കുന്നതിലേയ്ക്കായി ബഹു. കേരള പബ്ലിക് സർവ്വീസ് കമ്മീഷൻ മെമ്പറുടെ ചേംബറിൽ ഒരു ഡി.പി.സി (ഹയർ) യോഗം 06/02/2024 ൽ 10:30 AM ന് ചേരുകയുണ്ടായി.



ചുവടെ ചേർത്തിരിക്കുന്ന വിഷയങ്ങൾ ഡി.പി.സി (ഹയർ) സമിതി പരിഗണിച്ച് തീരുമാനമെടുക്കുകയുണ്ടായി.

1. ശ്രീ.എസ്.രമേശ് (ഡി.റ്റി/ജെ.എസ്. റാങ്ക് നം.4708):

2014 ലെ ലോക്സഭാ തെരഞ്ഞെടുപ്പുമായി ബന്ധപ്പെട്ട ക്രമക്കേട് സംബന്ധിച്ച ആരോപണത്തെ തുടർന്ന് ശ്രീ.എസ്.രമേശിനെതിരെ സർക്കാർ തലത്തിൽ അച്ചടക്ക നടപടി ആരംഭിക്കുകയും, 18/11/2016 തീയതിയിലെ G.O.(Rt)No.4866/2016/RD നം. സർക്കാർ ഉത്തരവ് പ്രകാരം ടിയാനെ സസ്പെൻഡ് ചെയ്യുകയും തുടർന്ന് 21/12/2017 ൽ സർവ്വീസിൽ പുനഃപ്രവേശിപ്പിച്ച് ഉത്തരവായിട്ടുള്ളതുമാണ്. ടി വിഷയവുമായി ബന്ധപ്പെട്ട് ടിയാനെതിരെ രജിസ്റ്റർ ചെയ്തിരുന്ന VC-4/16/TVM നമ്പർ വിജിലൻസ് കേസിൽ നിന്നും ടിയാനെ കുറ്റവിമുക്തനാക്കി ബഹു. എൻക്വയറി കമ്മീഷണർ & സ്പെഷ്യൽ ജഡ്ജ്, തിരുവനന്തപുരം 31/03/2023 ൽ വിധിന്യായം പുറപ്പെടുവിച്ചിരുന്നു.

ശ്രീ.എസ്.രമേശിന്റെ യോഗ്യത പരിഗണിച്ച 12/06/2023 ലെ വകുപ്പുതല സ്ഥാനക്കയറ്റ സമിതി (ലോവർ) യോഗം, സർക്കാർ തലത്തിൽ ആരംഭിച്ച അച്ചടക്കനടപടി തീർപ്പ് കൽപ്പിച്ചിട്ടില്ലാത്തതിനാൽ ടി ജീവനക്കാരനെ 2023 ലെ തഹസിൽദാർ തസ്തികയിലേയ്ക്കുള്ള സെലക്ട് ലിസ്റ്റിലുൾപ്പെടുത്തുന്നതിൽ നിന്നും ഒഴിവാക്കുന്നതിന് തീരുമാനിച്ചിരുന്നു. ഇതിനെതിരെ പ്രസ്തുത ജീവനക്കാരൻ ഫയൽ ചെയ്ത ഒ.എ.723/2023 നമ്പർ കേസിലെ 04/08/2023 ലെ അന്തിമ ഉത്തരവ് പ്രകാരം, ടി ഉത്തരവ് കിട്ടി 3 മാസത്തിനകം ഒരു ഡി.പി.സി. (ലോവർ) യോഗം ചേർന്ന് ടി അപേക്ഷകന് ടിയാന്റെ ജൂനിയറിന് തഹസിൽദാർ തസ്തികയിലേക്ക് സ്ഥാനക്കയറ്റം ലഭിച്ച തീയതി പ്രാബല്യത്തിൽ സ്ഥാനക്കയറ്റം നൽകുന്നത് സംബന്ധിച്ച് തീരുമാനമെടുക്കണമെന്ന് നിർദ്ദേശിച്ചിരുന്നു.

തുടർന്ന് 09/11/2023 ൽ കൂടിയ അഡ്ഹോക്ക് ഡി.പി.സി (ലോവർ) യോഗം ഈ വിഷയം പരിശോധിച്ചു. ടിയാനെതിരായ VC-4/16/TVM നമ്പർ വിജിലൻസ് കേസിൽ നിന്നും ടിയാനെ കുറ്റവിമുക്തനാക്കി ബഹു. എൻക്വയറി കമ്മീഷണർ & സ്പെഷ്യൽ ജഡ്ജ്, തിരുവനന്തപുരം 31/03/2023 ൽ വിധിന്യായം പുറപ്പെടുവിച്ച സാഹചര്യത്തിലും ടിയാനെതിരെ സർക്കാർ തലത്തിൽ ആരംഭിച്ചിരുന്ന വകുപ്പുതല നടപടി ഉപേക്ഷിച്ച് അച്ചടക്ക നടപടി തീർപ്പാക്കി 01/08/2023 തീയതിയിലെ G.O. (Rt)No.2838/2023/RD നം. പ്രകാരം സർക്കാർ ഉത്തരവായിട്ടുള്ളതിനാലും ടിയാനെതിരെ മറ്റ് അച്ചടക്ക നടപടികൾ നിലവിലില്ലാത്തതിനാലും ടിയാനെ സെലക്ട് ലിസ്റ്റിൽ ഉൾപ്പെടുത്തുന്നതിന് തീരുമാനിച്ചു.

ടിയാന് 2017 മുതൽ 2023 വരെയുള്ള സെലക്ട് ലിസ്റ്റുകളിൽ ചുവടെ ചേർത്തിരിക്കുന്ന സ്ഥാനങ്ങൾ നിശ്ചയിച്ച് നൽകി.

2017	-	56 A
2018	-	1 A
2019	-	1
2020	-	5 A
2021	-	3 A
2022	-	1



തുടർന്ന് ലാൻഡ് റവന്യൂ കമ്മീഷണറുടെ 20/11/2023 തീയതിയിലെ LR/232/2021-LR(E2) നടപടിക്രമം പ്രകാരം ടിയാൻ തഹസിൽദാർ തസ്തികയിലേയ്ക്ക് സ്ഥാനക്കയറ്റം നൽകിയിരുന്നു. OA-723/2023 നമ്പർ കേസിലെ 04/08/2023 ലെ വിധി പൂർണ്ണമായ അർത്ഥത്തിൽ നടപ്പിലാക്കിയില്ല എന്ന് കാണിച്ച് CP(C) 12/2024 നമ്പരായി ബഹു. കേരള അഡ്മിനിസ്ട്രേറ്റീവ് ട്രൈബ്യൂണൽ മുമ്പാകെ ടിയാൻ കോടതി അലക്ഷ്യ ഹർജി ഫയൽ ചെയ്തിരുന്നു. ടിയാന്റെ ജൂനിയറിന് തഹസിൽദാർ തസ്തികയിലേയ്ക്ക് സ്ഥാനക്കയറ്റം നൽകിയ തീയതി പ്രാബല്യത്തിൽ ടിയാനും സ്ഥാനക്കയറ്റം നൽകണമെന്നും തുടർന്ന് ഡെപ്യൂട്ടി കളക്ടർ തസ്തികയിലേയ്ക്കുള്ള സ്ഥാനക്കയറ്റത്തിനായി പരിഗണിക്കണമെന്നുമാണ് ടിയാൻ പ്രസ്തുത ഹർജിയിൽ ആവശ്യപ്പെട്ടിരുന്നത്. തുടർന്ന് കോടതി നിർദ്ദേശത്തിന്റെ അടിസ്ഥാനത്തിൽ ടിയാൻ മുൻകാല പ്രാബല്യത്തിൽ തഹസിൽദാർ തസ്തികയിലേയ്ക്ക് സ്ഥാനക്കയറ്റം നൽകുന്ന വിഷയം പരിഗണിക്കാൻ സർക്കാർ ലാൻഡ് റവന്യൂ കമ്മീഷണറോട് നിർദ്ദേശിച്ചു. പ്രസ്തുത വിവരം ബഹു. അഡ്മിനിസ്ട്രേറ്റീവ് ട്രൈബ്യൂണൽ മുമ്പാകെ സത്യവാങ്മൂലത്തിലൂടെ ബോധിപ്പിക്കുകയും ചെയ്തിട്ടുണ്ട്. തുടർന്ന് ഈ വിഷയം ഡി.പി.സി (ഹയർ) മുമ്പാകെ പരിഗണനയ്ക്ക് സമർപ്പിക്കുവാനും രണ്ടാഴ്ചയ്ക്കുള്ളിൽ ഈ വിഷയത്തിൽ ചട്ട പ്രകാരം അന്തിമതീരുമാനം എടുത്ത് ട്രൈബ്യൂണലിനെ അറിയിക്കുവാനും 25/01/2024 ലെ ഉത്തരവിൽ ബഹു. ട്രൈബ്യൂണൽ നിർദ്ദേശിച്ചിരുന്നു.

ശ്രീ.എസ്.രമേശിന് 20/11/2023 തീയതി പ്രാബല്യത്തിൽ തഹസിൽദാർ തസ്തികയിൽ സ്ഥാനക്കയറ്റം നൽകിയിട്ടുണ്ട്. ഡി.പി.സി.(ലോവർ) ടിയാൻ 2017 മുതലുള്ള സ്ഥാനങ്ങൾ സെലക്ട് ലിസ്റ്റിൽ നൽകിയിട്ടുണ്ട്. ആയതിന്റെ അടിസ്ഥാനത്തിൽ ടിയാൻ മുൻകാല പ്രാബല്യത്തോടെ ടിയാന്റെ ജൂനിയറിന് തഹസിൽദാർ തസ്തികയിൽ സ്ഥാനക്കയറ്റം നൽകിയ തീയതിയിൽ സ്ഥാനക്കയറ്റത്തിന് അർഹതയുണ്ടെന്ന് കാണുന്നു. ടിയാന്റെ തഹസിൽദാർ തസ്തികയിലെ സീനിയോറിറ്റിയും അപ്രകാരം നിശ്ചയിക്കപ്പെടേണ്ടതായുണ്ട്. എന്നാൽ ഡെപ്യൂട്ടി കളക്ടർമാരുടെ തസ്തികയിലേയ്ക്കുള്ള സ്ഥാനക്കയറ്റത്തിനായി തയ്യാറാക്കപ്പെടുന്ന സെലക്ട് ലിസ്റ്റിലേയ്ക്കുള്ള Field of Choice ൽ ഉൾപ്പെടണമെങ്കിൽ ടിയാൻ തഹസിൽദാർ തസ്തികയിൽ നിരീക്ഷണകാലം പൂർത്തിയാക്കേണ്ടതുണ്ട്. നിരീക്ഷണകാലം പൂർത്തിയാക്കണമെങ്കിൽ കേരള റവന്യൂ സർവീസ് (തഹസിൽദാർ) സ്പെഷ്യൽ റൂൾസ് ചട്ടം 8 പ്രകാരം 8 ആഴ്ചക്കാലത്തെ പോലീസ് & മജിസ്റ്റീരിയൽ ട്രെയിനിംഗ് പൂർത്തിയാക്കിയിരിക്കണം. ചട്ടങ്ങളിൽ ഇപ്രകാരം വിവക്ഷിച്ചിരിക്കേ മേൽ വിവരങ്ങൾ ഡി.പി.സിയുടെ പരിഗണനയ്ക്കായി സമർപ്പിച്ചു.

ഡി.പി.സി (ഹയർ) ഈ വിഷയം വിശദമായി ചർച്ച ചെയ്തു. ശ്രീ.എസ്.രമേശ് ടിയാനെതിരെയുണ്ടായിരുന്ന VC-4/16/TVM വിജിലൻസ് കേസിൽ നിന്നും 31/03/2023 ലെ വിധിന്യായ പ്രകാരം പൂർണ്ണമായും കുറ്റവിമുക്തനാക്കപ്പെടുകയും അദ്ദേഹത്തിനെതിരെ ഉണ്ടായിരുന്ന വകുപ്പുതല നടപടിയും 01/08/2023 തീയതിയിലെ G.O.(Rt) No.2838/2023/RD നമ്പർ സർക്കാർ ഉത്തരവ് പ്രകാരം ഉപേക്ഷിച്ച് ഉത്തരവായിരുന്നു. ആയതിനാൽ തന്നെ ടിയാൻ പൂർണ്ണമായും കുറ്റവിമുക്തനാക്കപ്പെട്ടു എന്ന ബോധ്യത്തിന്റെ അടിസ്ഥാനത്തിലാണ് ഡി.പി.സി (ലോവർ) അദ്ദേഹത്തിന് 2017 മുതലുള്ള ഡെപ്യൂട്ടി തഹസിൽദാർ/ ജൂനിയർ സൂപ്രണ്ടുമാരുടെ തഹസിൽദാർ തസ്തികയിലേയ്ക്കുള്ള സ്ഥാനക്കയറ്റത്തിനായുള്ള സെലക്ട് ലിസ്റ്റിൽ അനുയോജ്യമായ സ്ഥാനങ്ങൾ നൽകാൻ തീരുമാനമെടുത്തിരുന്നത്. തുടർന്ന് ലാൻഡ് റവന്യൂ കമ്മീഷണറുടെ 20/11/2023 തീയതിയിലെ LR/232/2021-LR(E2) നടപടിക്രമം പ്രകാരം ടിയാൻ തഹസിൽദാർ തസ്തികയിലേയ്ക്ക് സ്ഥാനക്കയറ്റം നൽകിയിരുന്നു.



ഡി.പി.സി (ലോവർ) തീരുമാന പ്രകാരം പരിശോധിക്കുമ്പോൾ ശ്രീ.എസ്.രമേശിന് ഡെപ്യൂട്ടി കളക്ടർ തസ്തികയിലേയ്ക്ക് സ്ഥാനക്കയറ്റം നൽകേണ്ടതാണെന്നും ഡി.പി.സി (ഹയർ) വിലയിരുത്തി. ടിയാന്റെ ഡെപ്യൂട്ടി തഹസീൽദാർ/ ജൂനിയർ സൂപ്രണ്ട് തസ്തികയിലെ സീനിയോറിറ്റിയുടെ അടിസ്ഥാനത്തിൽ പരിശോധിക്കുമ്പോൾ ടിയാനെ 2024 ലെ ഡെപ്യൂട്ടി കളക്ടർ തസ്തികയിലേയ്ക്കുള്ള തഹസീൽദാർമാരുടെ സീനിയോറിറ്റി ലിസ്റ്റിൽ ആദ്യ സ്ഥാനം നൽകേണ്ടതുണ്ട്. ടിയാൻ അപ്രൂവ്ഡ് പ്രൊബേഷണർ അല്ല എന്നുള്ളതും P&M ട്രെയിനിംഗ് പൂർത്തിയാക്കിയിട്ടില്ല എന്നുള്ളതും ടിയാന്റെ ഭാഗത്തെ വീഴ്ചയായി നിരീക്ഷിക്കാനാവില്ല.

ഡി.പി.സി (ഹയർ) സമാന വിഷയത്തിലെ കീഴ്വഴക്കങ്ങൾ എന്തെങ്കിലും ഉണ്ടോ എന്നും പരിശോധിച്ചു. എം.പ്രസന്നകുമാറിന് സമാനമായ സാഹചര്യത്തിൽ ഡെപ്യൂട്ടി കളക്ടർ തസ്തികയിലേയ്ക്ക് 22/03/2011 തീയതിയിലെ G.O.(Rt)No.3069/2011/RD പ്രകാരം ഡെപ്യൂട്ടി കളക്ടർ തസ്തികയിലേയ്ക്ക് സ്ഥാനക്കയറ്റം നൽകിയിരുന്നു. പ്രസ്തുത ഉത്തരവ് പരിശോധിച്ചതിൽ ചുവടെ ചേർത്തിരിക്കുന്ന വിവരങ്ങൾ ഡി.പി.സി (ഹയർ) ക്ക് ബോധ്യപ്പെട്ടിട്ടുണ്ട്.

22/03/2011 തീയതിയിൽ തഹസീൽദാർ ലാൻഡ് ട്രൈബ്യൂണൽ (എൽ.ആർ) കൊല്ലം ആയി സേവനം അനുഷ്ഠിച്ചിരുന്ന എം.പ്രസന്നകുമാർ യു.ഡി.സി/എസ്.വി.ഒ കേഡറിലെ സീനിയോറിറ്റി ലിസ്റ്റിൽ 2152 ആയി ഉൾപ്പെട്ടിരുന്നു. എന്നാൽ ടിയാനെതിരെ ഒരു വിജിലൻസ് കേസ് നിലനിന്നിരുന്നതിനാൽ ടിയാന്റെ ജൂനിയറായ ശ്രീമതി.സി.ലളിതാംബാളിന് ഡെപ്യൂട്ടി തഹസീൽദാർ/ ജൂനിയർ സൂപ്രണ്ട് കേഡറിലേയ്ക്ക് 21/08/2003 ൽ നൽകിയ സ്ഥാനക്കയറ്റം ടിയാന് നൽകിയിരുന്നില്ല. തുടർന്ന് വിജിലൻസ് കേസ് 'സെൻഷർ' നൽകി 30/01/2008 ൽ G.O.(Rt)No.22/2008/Vig ഉത്തരവ് പ്രകാരം തീർപ്പാക്കപ്പെട്ടതിന്റെ അടിസ്ഥാനത്തിൽ ടിയാന് 15/07/2006 തീയതി പ്രാബല്യത്തിൽ ഡെപ്യൂട്ടി തഹസീൽദാർ/ ജൂനിയർ സൂപ്രണ്ട് ആയി താത്കാലികമായി സ്ഥാനക്കയറ്റം നൽകിയിരുന്നു. തുടർന്ന് 09/04/2010 ലെ WP(C)No.31224/09 നമ്പർ കേസിലെ ഹൈക്കോടതി വിധിയുടെ അടിസ്ഥാനത്തിൽ ടിയാനെ 19/06/2010 തീയതിയിലെ ലാൻഡ് റവന്യൂ കമ്മീഷണറുടെ LRE5-29526/10 നമ്പർ നടപടിക്രമം പ്രകാരം ഡെപ്യൂട്ടി തഹസീൽദാർ/ ജൂനിയർ സൂപ്രണ്ട് ആയി 21/08/2003 തീയതി പ്രാബല്യത്തിലും 13/07/2010 തീയതിയിലെ ലാൻഡ് റവന്യൂ കമ്മീഷണറുടെ LRE5-29526/2008 നമ്പർ നടപടിക്രമം പ്രകാരം 18/03/2006 പ്രാബല്യത്തിൽ തഹസീൽദാറായും മുൻകാല പ്രാബല്യത്തോടെ സ്ഥാനക്കയറ്റം നൽകിയിരുന്നു. പ്രസ്തുത മുൻകാല പ്രാബല്യത്തിന്റെ തീയതി, ടിയാന്റെ തൊട്ടുജൂനിയറിന് സ്ഥാനക്കയറ്റം നൽകിയ തീയതികളായിരുന്നു.

എം.പ്രസന്നകുമാർ 14/07/2010 തീയതിയിൽ ടിയാന് തഹസീൽദാർ തസ്തികയിൽ ഗ്രേഡ് പ്രൊമോഷൻ അനുവദിക്കണമെന്നും ഡെപ്യൂട്ടി കളക്ടർ തസ്തികയിലേയ്ക്ക് സ്ഥാനക്കയറ്റം നൽകണമെന്നും കാണിച്ച് നിവേദനം സമർപ്പിച്ചു. ഇതിന് തുടർച്ചയായി ടിയാൻ ബഹു. ഹൈക്കോടതി മുമ്പാകെ WP(C) No.23389/10 നമ്പർ കേസ് ഫയൽ ചെയ്യുകയുണ്ടായി. പ്രസ്തുത കേസിലെ 06/08/2010 ലെ വിധിന്യായത്തിന്റെ അടിസ്ഥാനത്തിൽ ടിയാനെ 01/01/2003 മുതൽ 30/06/2004 വരെയുള്ള ഡെപ്യൂട്ടി തഹസീൽദാർ/ ജൂനിയർ സൂപ്രണ്ട് കേഡറിലെ സീനിയോറിറ്റി ലിസ്റ്റിൽ ക്രമ നം.275(a) ആയി 04/10/2010 ലെ ലാൻഡ് റവന്യൂ കമ്മീഷണറുടെ LRT1-295-26/2008 നമ്പർ നടപടിക്രമം പ്രകാരം ഉൾപ്പെടുത്തി. തുടർന്ന് 08/11/2010 ൽ കൂടിയ ഡി.പി.സി (ലോവർ) ന്റെ ശുപാർശ പ്രകാരം ഡെപ്യൂട്ടി തഹസീൽദാർമാരുടെ 2006 ലെ സെലക്ട് ലിസ്റ്റിൽ ക്രമ നം.40 ആയ ശ്രീ.ജി.മോഹനൻ പിള്ളയ്ക്കും, ക്രമ നം.41 ആയ ശ്രീ.സി.പി.സുന്ദരനും ഇടയ്ക്ക് ക്രമ നം. 40 (a) ആയി സ്ഥാനം നൽകി 05/12/2006 തീയതിയിലെ LRE2/19600/2005 നമ്പരായി വിജ്ഞാപനം ചെയ്തിരുന്നു. അപ്രകാരം 01/07/2008 തീയതി പ്രാബല്യത്തിൽ



ടിയാന് തഹസിൽദാർ കേഡറിൽ ഗ്രേഡ് അനുവദിക്കുകയും 08/12/2009 തീയതി പ്രാബല്യത്തിൽ നിരീക്ഷണകാലം പൂർത്തിയാക്കിയതായി ലാൻഡ് റവന്യൂ കമ്മീഷണർ 03/12/2010 തീയതിയിലെ LRE2-29526/08 നമ്പരായി നടപടിക്രമം പുറപ്പെടുവിക്കുകയും ചെയ്തു.

അതിനുശേഷം സർക്കാർ ടിയാന്റെ നിവേദനം മേൽ സാഹചര്യത്തിന്റെ അടിസ്ഥാനത്തിൽ പരിശോധിക്കുകയും ടിയാന്റെ തൊട്ടു ജൂനിയറായ ശ്രീ.സി.പി.സുന്ദരൻ (ക്രമ നം.41) ന് ഡെപ്യൂട്ടി കളക്ടർ തസ്തികയിലേയ്ക്ക് സ്ഥാനക്കയറ്റം നൽകിയ 11/05/2010 തീയതിയിലെ G.O.(Rt)No.2294/2010/RD തീയതി പ്രാബല്യത്തിൽ Rule 31 (a) (i) of Part I KS&SSRs പ്രകാരം താത്കാലികമായി സ്ഥാനക്കയറ്റം നൽകി G.O.(Rt)No.2069/2011/RD തീയതി 22/03/2011 ഉത്തരവ് പുറപ്പെടുവിച്ചിരുന്നു. തുടർന്ന് 13/07/2012 ലെ G.O.(Rt)No.4052/2012/RD നമ്പർ ഉത്തരവ് പ്രകാരം ടിയാന്റെ ജൂനിയറിന് സ്ഥാനക്കയറ്റം ലഭിച്ച് ടിയാൻ ഡെപ്യൂട്ടി കളക്ടർ തസ്തികയിൽ ജോലിയിൽ പ്രവേശിച്ച 24/05/2010 തീയതി പ്രാബല്യത്തിൽ പ്രസന്നകമാറിന് നോഷണൽ പ്രൊമോഷൻ, സാമ്പത്തിക ആനുകൂല്യങ്ങൾക്ക് അർഹതയില്ല എന്ന വ്യവസ്ഥയിൽ അനുവദിച്ചുത്തരവായിരുന്നു.

പ്രസ്തുത കീഴ്വഴക്കം കൂടി പരിശോധിച്ചും ശ്രീ.എസ്.രമേശ് 30/04/2024 ൽ വിരമിക്കുന്ന കാര്യം പരിഗണിച്ചും സർവ്വീസിന്റെ അവസാന കാലഘട്ടത്തിൽ ലഭ്യമാകേണ്ട ഒരു ആനുകൂല്യം ലഭിക്കാതെ സർവ്വീസ് അവസാനിപ്പിക്കുന്ന സാഹചര്യം ഒഴിവാക്കുന്നതിലേയ്ക്കുമായി ചുവടെ ചേർത്തിരിക്കുന്ന തീരുമാനങ്ങളിൽ ഏകകണ്ഠമായി ഡി.പി.സി (ഹയർ) എത്തിച്ചേർന്നു.

09/11/2023 ലെ ഡി.പി.സി (ലോവർ) തീരുമാന പ്രകാരം നിശ്ചയിച്ചു നൽകിയ 2017 മുതലുള്ള ശ്രീ.എസ്.രമേശിന്റെ വിവിധ സെലക്ട് ലിസ്റ്റുകളിലെ സ്ഥാനം അനുസരിച്ച് ടിയാന് മുൻകാല പ്രാബല്യത്തോടെ തഹസിൽദാർ തസ്തികയിൽ സീനിയോറിറ്റി നൽകിയ സാഹചര്യത്തിൽ നിലവിലെ സീനിയർ മോസ്റ്റ് തഹസിൽദാർ ആയ ടിയാനെ 2024 ലേയ്ക്കുള്ള ഡെപ്യൂട്ടി കളക്ടർ തസ്തികയിലേയ്ക്കുള്ള സെലക്ട് ലിസ്റ്റിൽ ക്രമം നം. 1 ആയി ഉൾപ്പെടുത്തുന്നു.

2. ശ്രീ.മുസ്തഫാ കമാൽ കെ.എം. (റാങ്ക് നം.1825):

ശ്രീ.മുസ്തഫാ കമാലിനെ 20.02.2023 ൽ കൂടിയ 2023 വർഷത്തേയ്ക്കുള്ള ഡി.പി.സി (ഹയർ) ചുവടെ ചേർത്തിരിക്കുന്ന കാരണത്താൽ ഒഴിവാക്കിയിരുന്നു.

"A vigilance Case No.16/16/EKM was registered against the officer in connection with the approval of location certificate prepared by the Village Assistant without site Inspection at Araykkapadi Village, while he was officiating as Village Officer. A department proceedings was initiated against him and served with memo of charges and statement of allegations. The same was temporarily dropped with a condition that the disciplinary action will be resumed according the final order of the vigilance case. Considering the pendency of vigilance case DPC has decided to supersede him".

തുടർന്ന് ടിയാൻ ബഹു. ഹൈക്കോടതി മുമ്പാകെ ഫയൽ ചെയ്ത CrI. MC 2750/2023 നമ്പർ കേസിലെ 22/06/2023 തീയതിയിലെ ഉത്തരവിന്റെ രത്തച്ചുരുക്കം ചുവടെ ചേർക്കുന്നു.

Considering the fact that initially refer report was filed, the investigation is pending for the past more than 6 years and the petitioners were already overlooked for promotion due to the pendency of the crime, I am of the view that the direction sought for by the petitioners can be granted. Hence, there shall be a



direction to the Government not to deny the promotion to the petitioners only because of the pendency of the crime, if they are otherwise entitled for the same. CrI. M.Cs are disposed of as above.

ബഹു. ഹൈക്കോടതിയുടെ ഉത്തരവിന്റെ അടിസ്ഥാനത്തിൽ 2023 ലെ അഡ്വോക്കേറ്റ് ഡി.പി.സി (ഹയർ) ഈ വിഷയം വിശദമായി പരിശോധിച്ചിരുന്നു. ടിയാനെതിരെയുള്ള വിജിലൻസ് കേസ് ഇപ്പോഴും നിലനിൽക്കുന്നതായി അഡ്വോക്കേറ്റ് ഡി.പി.സി (ഹയർ) വിലയിരുത്തി. വിജിലൻസ് കേസിൽ അന്തിമ വിധി ആയിട്ടില്ല. ബഹു. ഹൈക്കോടതി വിധിയുടെ അടിസ്ഥാനത്തിൽ ടിയാനെ സ്ഥാനക്കയറ്റത്തിന് പരിഗണിക്കേണ്ടതുണ്ട്. ആയതിനാൽ വിശദമായ ചർച്ചയ്ക്ക് ശേഷം ശ്രീ.മുസ്തഫാ കമാലിനെ 2023 ലെ സെലക്ട് ലിസ്റ്റിൽ ശ്രീമതി.റേയ്ച്ചൽ.കെ.വർഗ്ഗീസിനും ശ്രീ.വിനോദ് രാജ്.റ്റിയും ഇടയിലായി 13 A ആയി പ്രൊവിഷണലായി സ്ഥാനം നൽകിയിരുന്നു. ടിയാന് സ്ഥാനക്കയറ്റം നൽകേണ്ട സാഹചര്യത്തിൽ പ്രൊവിഷണൽ പ്രൊമോഷൻ നൽകാവുന്നതും പ്രസ്തുത സ്ഥാനക്കയറ്റം വിജിലൻസ് കേസിന്റെ അന്തിമ തീർപ്പിന് വിധേയമായിരിക്കുന്നതാണെന്നും വിലയിരുത്തിയിരുന്നു.

നിലവിലെ സാഹചര്യത്തിൽ 2024 ലെ സെലക്ട് ലിസ്റ്റിൽ ക്രമ നം.3 ആയ ശ്രീമതി.റേയ്ച്ചൽ.കെ.വർഗ്ഗീസിന് താഴെ ശ്രീ.മുസ്തഫാ കമാൽ.കെ.എം-നെ ക്രമ നം.4 ആയി പ്രൊവിഷണലായി ഉൾപ്പെടുത്തുന്നു. ടിയാന് സ്ഥാനക്കയറ്റം നൽകേണ്ട സാഹചര്യത്തിൽ പ്രൊവിഷണൽ പ്രൊമോഷൻ നൽകാവുന്നതും പ്രസ്തുത സ്ഥാനക്കയറ്റം വിജിലൻസ് കേസിന്റെ അന്തിമ തീർപ്പിന് വിധേയമായിരിക്കുന്നതാണെന്നും തീരുമാനിച്ചു.

3. ശ്രീ.ജോർജ്ജ് ജോസഫ് (റാങ്ക് നം.1826):

VC/06/2022/TSR കേസിലെ ശുപാർശയുടേയും തൃശ്ശൂർ ജില്ലയിൽ ഒല്ലൂർ വില്ലേജിൽ പ്രവർത്തിച്ചു വരുന്ന തോംസൺ ഗ്രാസെറ്റ് പ്രൈവറ്റ് ലിമിറ്റഡ് എന്ന സ്ഥാപനത്തിന് മിച്ച ഭൂമിയിൽ ഇളവുകൾ നൽകിയെന്ന വിഷയത്തിലെ ക്രമക്കേടുകളുമായി ബന്ധപ്പെട്ട് മുൻ തൃശ്ശൂർ താലൂക്ക് തഹസിൽദാറും, കുന്നത്തുനാട് തഹസിൽദാറുമായി സേവനമനുഷ്ഠിച്ചിരുന്ന ശ്രീ.ജോർജ്ജ് ജോസഫിനെ സസ്പെൻഡ് ചെയ്യുകയുണ്ടായി. തുടർന്ന് ടിയാൻ ബഹു. ഹൈക്കോടതിയെ സമീപിക്കുകയും വിജിലൻസ് കേസിലെ FIR റദ്ദാക്കുകയും ചെയ്തു. തുടർന്ന് ടിയാനെ സർവ്വീസിൽ തിരികെ പ്രവേശിപ്പിക്കുകയുണ്ടായി. തുടർന്ന് ടിയാൻ OA(EKM)629/2023 നമ്പർ കേസ് ഫയൽ ചെയ്യുകയും ആയതിലെ ഉത്തരവ് പ്രകാരം ടിയാനെ സെലക്ട് ലിസ്റ്റിൽ ഉൾപ്പെടുന്നത് പരിശോധിക്കുന്നതിനായി അഡ്വോക്കേറ്റ് ഡി.പി.സി (ഹയർ) കൂടുവാൻ നിർദ്ദേശിച്ചിരുന്നു.

അഡ്വോക്കേറ്റ് ഡി.പി.സി (ഹയർ) ഈ വിഷയം പരിശോധിക്കുകയും ടിയാനെതിരെ അച്ചടക്ക നടപടിയോ ക്രിമിനൽ കേസുകളോ നിലവിലില്ല എന്നതിനാൽ തന്നെ ടിയാൻ സെലക്ട് ലിസ്റ്റിൽ ഉൾപ്പെടാൻ യോഗ്യനാണെന്ന് കണ്ടെത്തിയതിന്റെ അടിസ്ഥാനത്തിൽ ടിയാനെ 2023 ലെ സെലക്ട് ലിസ്റ്റിൽ ശ്രീമതി.റേയ്ച്ചൽ കെ വർഗ്ഗീസ് (ക്രമ നം.13 & റാങ്ക് നം.1821) നും ശ്രീ.വിനോദ് രാജ്.റ്റി (ക്രമ നം.14 & റാങ്ക് നം.1831) യും മദ്ധ്യേ ശ്രീ.മുസ്തഫാ കമാലിന് നൽകിയ 13 A എന്നതിനു താഴെ ശ്രീ.ജോർജ്ജ് ജോസഫിന് 13 B എന്ന സ്ഥാനം നൽകിയിരുന്നു. നിലവിലെ ഡി.പി.സി (ഹയർ) യോഗം 2024 ലെ സെലക്ട് ലിസ്റ്റിൽ, ക്രമ നം.4 ആയ ശ്രീ.മുസ്തഫാ കമാൽ.കെ.എം-ന് താഴെ ക്രമ നം.5 ആയി ശ്രീ.ജോർജ്ജ് ജോസഫിന് സ്ഥാനം നൽകുന്നു.



4. ശ്രീ.അപ്പൽ ബി (റാങ്ക് നം.1852)

ശ്രീ.അപ്പൽ.ബിയെക്കുറിച്ചുള്ള അച്ചടക്ക നടപടികൾ നിലനിൽക്കുന്നതിനാൽ 21/12/2023 ൽ നടന്ന അഡ്വോക്കേറ്റ് ഡി.പി.സി (ഹയർ) യോഗം ടിയാനെ സെലക്ട് ലിസ്റ്റിൽ ഉൾപ്പെടുത്തുന്നതിൽ നിന്നും ഒഴിവാക്കിയിരുന്നു.

(1) എൽ.ആർ.ഡി2-1265/21 നമ്പർ ഫയൽ പ്രകാരം ശ്രീ.അപ്പൽ.ബി, വൈത്തിരി ഭൂരേഖാ തഹസിൽദാർ ആയി സേവനമനുഷ്ഠിക്കുന്ന കാലയളവിൽ, വൈത്തിരി താലൂക്ക് പരിധിയിൽ വരുന്ന ഭൂമി സംബന്ധിച്ച് ക്രമവിരുദ്ധമായി സാക്ഷ്യപത്രം അനുവദിച്ചതുമായി ബന്ധപ്പെട്ട വിഷയത്തിൽ എൽ.ആർ.ഡി2-1265/21 നമ്പർ ഫയൽ പ്രകാരം 15/09/2021 തീയതിയിൽ ടിയാനെതിരെ 1960 ലെ കെ.സി.എസ് & (സി.സി.എ) ചട്ടങ്ങളിലെ ചട്ടം 15 പ്രകാരം കുറ്റപത്രം, കുറ്റാരോപണപത്രിക എന്നിവ പുറപ്പെടുവിച്ച് ഈ കാര്യലയത്തിൽ നിന്നും അച്ചടക്ക നടപടി ആരംഭിച്ചിട്ടുള്ളതും, ടി അച്ചടക്ക നടപടിയിൽ ശ്രീമതി.ശാലിനി.പി.പി, ഡെപ്യൂട്ടി കളക്ടർ (ഇലക്ഷൻ), വയനാട് നിലവിൽ കോഴിക്കോട് (എൽ.എ) ഡെപ്യൂട്ടി കളക്ടറെ ഔദ്യോഗിക അന്വേഷണ ഉദ്യോഗസ്ഥയായി 02/02/2022 ന് നിയമിച്ച് ഉത്തരവായിട്ടുള്ളതും, ഔദ്യോഗിക അന്വേഷണ റിപ്പോർട്ട് ലഭ്യമായിട്ടില്ലാത്തതും അച്ചടക്ക നടപടി പൂർത്തിയായിട്ടില്ലാത്തതുമാണ്.

(2) എൽ.ആർ.ഡി2-11897/22 നമ്പർ ഫയൽ പ്രകാരം ശ്രീ.അപ്പൽ.ബി, പാലക്കാട് ഡെപ്യൂട്ടി തഹസിൽദാർ ആയി സേവനമനുഷ്ഠിക്കുവേ പാലക്കാട് ജില്ലയിൽ, പിരായിരി വില്ലേജിൽ സർവ്വേ 363/3 ൽ ഉൾപ്പെട്ട ഭൂമിയ്ക്ക് തെറ്റായി കൈവശ സർട്ടിഫിക്കറ്റ് നൽകിയതുമായി ബന്ധപ്പെട്ട് പാലക്കാട് ജില്ലാ കളക്ടർ സ്വീകരിച്ച അച്ചടക്ക നടപടിയിൽ ടിയാന്റെ 3 വാർഷിക വേതന വർദ്ധനവ് സഞ്ചിതഫലത്തോടെ തടഞ്ഞു കൊണ്ട് 10/10/2022 തീയതിയിൽ പാലക്കാട് ജില്ലാ കളക്ടറുടെ ഡി.സി.പി.കെ.ഡി.5255/2018/എ 4 നമ്പർ നടപടിക്രമം പ്രകാരം അച്ചടക്ക നടപടി തീർപ്പാക്കിയിരുന്നു. പാലക്കാട് ജില്ലാ കളക്ടറുടെ ടി ഉത്തരവിനെതിരെ ടിയാൻ ലാൻഡ് റവന്യൂ കമ്മീഷണർ മുൻപാകെ സമർപ്പിച്ച അപ്പീൽ ഹർജിയിൽ, ശ്രീ.അപ്പൽ.ബി എന്നവർക്കെതിരെ പാലക്കാട് ജില്ലാ കളക്ടർ പുറപ്പെടുവിച്ചിട്ടുള്ള ഉത്തരവിൽ, ടിയാന്റെ അപ്പീൽ അപേക്ഷയിൽ തീർപ്പാകുന്നതുവരെ സ്റ്റേ അനുവദിച്ചും എൽ.ആർ.ഡി2 11897/22 നമ്പർ ഫയൽ പ്രകാരം 04/11/2022 തീയതിയിൽ ലാൻഡ് റവന്യൂ കമ്മീഷണർ ഉത്തരവായിട്ടുള്ളതും, അപ്പീൽ അപേക്ഷ തീർപ്പായിട്ടില്ലാത്തതുമാണ്.

മുൻ സാഹചര്യങ്ങളിൽ നിന്നും നിലവിൽ മാറ്റങ്ങളൊന്നുമില്ലാത്തതിനാൽ ടിയാനെ സെലക്ട് ലിസ്റ്റിൽ ഉൾപ്പെടുത്തുന്നതിൽ നിന്നും ഒഴിവാക്കുന്നു.

5. ശ്രീ.വിനോദ് ജി മുല്ലശ്ശേരിൽ (റാങ്ക് നം.1870):

കൊച്ചി ആർ.ആർ ഓഫീസിലെ സ്പെഷ്യൽ തഹസിൽദാർ ശ്രീ.വിനോദ്.ജി.മുല്ലശ്ശേരിയെക്കുറിച്ചുള്ള റവന്യൂ ഇൻസ്പെക്ടർ ശ്രീമതി.കെ.ജി.സിമി സമർപ്പിച്ച പരാതിയിന്മേൽ വിശദമായ അന്വേഷണം നടത്താൻ മധ്യമേഖല വിജിലൻസ് ഡെപ്യൂട്ടി കളക്ടറെ നിയോഗിച്ചിരുന്നതും ആയതിന്റെ അടിസ്ഥാനത്തിൽ മധ്യ മേഖല വിജിലൻസ് ഡെപ്യൂട്ടി കളക്ടറുടെ 18/06/2022, 27/01/2023 തീയതികളിലെ വി-503/2022/ഇ നമ്പർ റിപ്പോർട്ട് സമർപ്പിച്ചിരുന്നു. പ്രസ്തുത റിപ്പോർട്ടിന്റെ അടിസ്ഥാനത്തിൽ ടിയാനെതിരെ 1960-ലെ കെ.സി.എസ് & (സി.സി.എ) ചട്ടങ്ങളിലെ, ചട്ടം 16 പ്രകാരം ഉചിതമായ നടപടി സ്വീകരിക്കുവാൻ നിർദ്ദേശിച്ചിരുന്നു. പ്രസ്തുത അച്ചടക്ക നടപടിയിൽ എറണാകുളം ജില്ലാ കളക്ടറുടെ കാര്യലയത്തിലെ



DCEKM-4503/2023/E4 നമ്പർ ഫയൽ പ്രകാരം നടപടി സ്വീകരിച്ചുവരുന്നതായി റിപ്പോർട്ട് ചെയ്തിട്ടുണ്ട്.

ii. കൊച്ചി ആർ.ആർ ഓഫീസിലെ സ്പെഷ്യൽ തഹസീൽദാർ ശ്രീ.വിനോദ്.ജി.മുല്ലശ്ശേരിയെതിരെ ടി ഓഫീസിലെ വാഹനദുരപയോഗവുമായി ബന്ധപ്പെട്ട് എറണാകുളം ജില്ലാ കളക്ടർ DCEKM-4503/2023/ഇ 4 നമ്പർ ഫയൽ പ്രകാരം 26/07/2022 തീയതി കുറ്റപത്രം, കുറ്റാരോപണ പത്രിക എന്നിവ നൽകി അച്ചടക്ക നടപടി ആരംഭിച്ചിട്ടുണ്ട്. അച്ചടക്ക നടപടി പൂർത്തിയായിട്ടില്ല.

അച്ചടക്ക നടപടികൾ നിലനിൽക്കുന്നതിനാൽ ടിയാനെ സെലക്ട് ലിസ്റ്റിൽ ഉൾപ്പെടുത്തേണ്ടതില്ല എന്ന് തീരുമാനിച്ചു.

6. ശ്രീ.ബിജു എസ് (റാങ്ക് നം.1874):

വിജിലൻസ് ആൻഡ് ആന്റി കറപ്ഷൻ ബ്യൂറോ നടത്തിയ മിന്നൽ പരിശോധനയിൽ ഭൂമി രജിസ്ട്രേഷൻ സംബന്ധിച്ച് നിലവിലുള്ള നിയമങ്ങൾ ലംഘിച്ചു എന്ന് കണ്ടെത്തിയതിന്റെ അടിസ്ഥാനത്തിൽ കട്ടനാട് താലൂക്ക് ഓഫീസിലെ ഡെപ്യൂട്ടി തഹസീൽദാരായിരുന്ന ശ്രീ.ബിജു.എസ്-നെതിരെ സർക്കാർ അച്ചടക്ക നടപടി ആരംഭിക്കുകയും 01/09/2018 തീയതിയിൽ ടിയാനെതിരെ കുറ്റപത്രം സമർപ്പിക്കുകയും പ്രസ്തുത കുറ്റപത്രത്തിനെതിരെ ടിയാൻ 20/12/2018 ന് മറുപടി സമർപ്പിക്കുകയും ചെയ്തു. 08/03/2019 തീയതിയിൽ പ്രസ്തുത നടപടിയിൽ അന്വേഷണ ഉദ്യോഗസ്ഥനെ നിയമിക്കുകയും, സർക്കാർ തലത്തിൽ ആരംഭിച്ചിരുന്ന അച്ചടക്കനടപടി ഒരു വാർഷിക ഇൻക്വിമെന്റ് സഞ്ചിതഫലത്തോടെ ഒരു വർഷത്തേക്ക് തടഞ്ഞു കൊണ്ട് 13/10/2021 തീയതിയിലെ GO(Rt)No.3487/2021/RD നമ്പർ പ്രകാരം തീർപ്പാക്കി ഉത്തരവായിട്ടുള്ളതാണ്. ശ്രീ.ബിജു.എസ് സമർപ്പിച്ച പുനഃപരിശോധന ഹർജി പരിഗണിച്ച് GO(Rt)No.3487/2021/RD തീയതി 13/10/2021 പ്രകാരം നൽകിയിരുന്ന ഒരു വാർഷിക ഇൻക്വിമെന്റ് സഞ്ചിതഫലത്തോടെ ഒരു വർഷത്തേക്ക് തടഞ്ഞ നടപടി റദ്ദ് ചെയ്തു കൊണ്ട് GO(Rt)No.3907/2023/RD തീയതി 30/10/2023 പ്രകാരം ഉത്തരവായിട്ടുണ്ട്.

ശ്രീ.ബിജു.എസ് നെതിരെയുള്ള ശിക്ഷാനടപടി പുനഃപരിശോധിച്ച് റദ്ദ് ചെയ്ത സാഹചര്യത്തിൽ ടിയാനെ സെലക്ട് ലിസ്റ്റിൽ ക്രമ നം.24 ആയി ഉൾപ്പെടുത്തുന്നു.

7. ശ്രീമതി.അനില.പി.എ (റാങ്ക് നം.1899):

Annual Confidential Report സമർപ്പിച്ചിട്ടില്ലാത്ത സാഹചര്യത്തിൽ ശ്രീമതി.അനില.പി.എ യെ സെലക്ട് ലിസ്റ്റിൽ ഉൾപ്പെടുത്തുന്നതിൽ നിന്നും ഒഴിവാക്കുന്നു.

2024 വർഷത്തേക്ക് ഡെപ്യൂട്ടി കളക്ടർ തസ്തികയിൽ 27 ഒഴിവുകളാണ് പ്രതീക്ഷിക്കുന്നത്. ചുവടെ ചേർത്തിരിക്കുന്ന ലിസ്റ്റിൽ നിന്നും ഡെപ്യൂട്ടി കളക്ടർ തസ്തികയിൽ പ്രൊമോഷൻ ലഭിച്ച് 2024 ൽ തന്നെ വിരമിക്കൽ മൂലം ഉണ്ടാകുന്ന ഒഴിവുകൾ, എൽ.പി.ആർ, ഐ.എ.എസ് സ്ഥാനക്കയറ്റ ഒഴിവുകൾ, ഡെപ്യൂട്ടേഷൻ ഒഴിവുകൾ എന്നിവ കൂടി കണക്കിലെടുത്ത് ചുവടെ ചേർക്കും വിധം 2024 വർഷത്തേക്ക് 50 തഹസീൽദാർമാരുടെ പട്ടിക അംഗീകരിക്കുന്നു.



2024 ലെ സെലക്ട് ലിസ്റ്റ്

ക്രമ നം.	പേര്	റാങ്ക് നം	ജനനത്തീയതി
1	ശ്രീ.എസ്.രമേശ്	4708 (DT/JS)	12-04-1968
2	ശ്രീ.സുനിൽ മാത്യു	1820	31-05-1970
3	ശ്രീമതി.റേയ്ച്ചൽ.കെ.വർഗ്ഗീസ്	1821	28-04-1969
4	ശ്രീ.മുസ്തഫാ കമാൽ.കെ.എം (Provisional Inclusion)	1825	15-05-1969
5	ശ്രീ.ജോർജ്ജ് ജോസഫ്	1826	30-05-1968
6	ശ്രീ.വിനോദ് രാജ്.റ്റി	1831	28-05-1970
7	ശ്രീ.സെബാസ്റ്റ്യൻ ജോസഫ്.കെ	1832	30-05-1968
8	ശ്രീ.രാജു.ഇ.എൻ	1833	22-09-1968
9	ശ്രീമതി.ശാന്തകുമാരി.കെ	1834	24-12-1968
10	ശ്രീ.കൃഷ്ണകുമാർ.കെ	1835	30-05-1970
11	ശ്രീ.രാജൻ.കെ	1842	05-05-1969
12	ശ്രീ.മുരളീധരൻ.കെ	1843	23-05-1968
13	ശ്രീ.വിജയസേനൻ.റ്റി.ഐ	1845	18-01-1970
14	ശ്രീമതി.ജയ.വി.സി	1849 A	20-05-1969



15	ശ്രീ.സക്കീർ ഹുസൈൻ.കെ.പി	1853	30-05-1970
16	ശ്രീ.ബിപിൻ കുമാർ.എം	1856	29-02-1972
17	ശ്രീമതി.ഷേർലി പൗലോസ്	1860	04-03-1969
18	ശ്രീ.കൃഷ്ണൻ ദാസ്.ജെ	1861	31-05-1968
19	ശ്രീ.കുര്യൻ.പി.എം	1865	20-02-1969
20	ശ്രീമതി.സന്ധ്യാദേവി.സി.ജെ	1866	25-05-1968
21	ശ്രീമതി.ബീന.എസ്.ഹനീഫ്	1871	31-05-1973
22	ശ്രീമതി.സനീറ.പി.എം	1872	15-01-1974
23	ശ്രീമതി.റോസ് ഹൈദ്രാസ്	1873	30-05-1973
24	ശ്രീ.ബിജു.എസ്	1874	01-05-1971
25	ശ്രീ.ദിലീപ് കുമാർ.ഡി.സി	1875	01-06-1973
26	ശ്രീമതി.ഉഷാകുമാരി.എം	1876	31-05-1972
27	ശ്രീ.വിജയൻ.എ	1878	23-04-1971
28	ശ്രീമതി.ബിന്ദു.പി.ജി	1880	12-04-1974
29	ശ്രീ.ബിജു കുമാർ.എം	1881	15-03-1969
30	ശ്രീമതി.സ്മിത റാണി.സി.എസ്	1882	24-01-1974



31	ശ്രീമതി.ബിനി.കെ.കെ	1883	03-04-1973
32	ശ്രീ.ഷാജി.സി.കെ	1886	21-05-1970
33	ശ്രീമതി.റജീന.എസ്	1891	30-05-1970
34	ശ്രീമതി.കല ഭാസ്കർ	1893	30-01-1972
35	ശ്രീ.ദീപ.പി.നായർ	1894	30-05-1977
36	ശ്രീമതി.ലതാദേവി.സി.എം	1895	04-04-1970
37	ശ്രീ.സുരേഷ് ബാബു.ഇ	1900	13-02-1971
38	ശ്രീ.മനോജ്.ആർ	1903	31-05-1975
39	ശ്രീ.വിജയൻ.റ്റി.എൻ	1905	10-03-1969
40	ശ്രീമതി.അസ്മ ബീവി.പി.പി	1906	25-04-1968
41	ശ്രീ.സുരേഷ് കുമാർ.എൻ.എസ്	1907	28-05-1969
42	ശ്രീമതി.ഷഹന രാമകൃഷ്ണൻ	1908	01-06-1971
43	ശ്രീമതി.രേഖ.കെ	1909	30-05-1970
44	ശ്രീമതി.ജയന്തി.സി.ആർ	1910	24-02-1971
45	ശ്രീ.ഷിബു.പി	1911	22-03-1975
46	ശ്രീ.ഘോളി.വി.റ്റി	1912	17-03-1972



47	ശ്രീമതി.ജെസ്സി അഗസ്റ്റിൻ	1913	31-05-1969
48	ശ്രീ.ജോസ്കുട്ടി.കെ.എം	1914	15-12-1969
49	ശ്രീമതി.മിനി.കെ.ജോൺ	1915	13-04-1971
50	ശ്രീ.സുനിൽകുമാർ.കെ	1916	31-05-1972

ഗവർണ്ണറുടെ ഉത്തരവിൻപ്രകാരം,
ടീക്ക ബിസാൾ ഐഎഎസ്
 പ്രിൻസിപ്പൽ സെക്രട്ടറി
 റവന്യൂ വകുപ്പ് & കൺവീനർ
 ഡിപ്പാർട്ട്മെന്റിൽ പ്രൊമോഷൻ കമ്മിറ്റി (ഹയർ), റവന്യൂ വകുപ്പ്

